

மேட்டூர் அணையிலிருந்து காவிரி ஆற்றில் அதிக அளவில் உபரி நீர் வெளியேற்றும்!

பாதிப்புகளை எதிர்கொள்ள வேண்டிய நடவடிக்கைகள் குறித்து முதல்வர் ஆய்வு!

முகாம்களில் தங்க வைக்கப்பட்டவர்களுடன் மாநில அவசர கால செயல்பாட்டு மையத்திலிருந்து காணொலி மூலம் கலந்துரையாடினார்!

சென்னை, ஆக. 3-
மேட்டூர் அணையிலிருந்து காவிரி ஆற்றில் வெளியேற்றப்படும் அதிக அளவு உபரி நீர் னால் ஏற்படும் பாதிப்புகளை எதிர்கொள்ள மேற்கொள்ளப்பட்டுள்ள நடவடிக்கைகள் குறித்து மாநில அவசரகால செயல்பாட்டு மையத்தில் தமிழ்நாடு முதலமைச்சர் மு.க. ஸ்டாலின் அவர்கள் ஆய்வு மேற்கொண்டு முகாம்களில் தங்கவைக்கப்பட்டுள்ளவர்களுடன் காணொலியில் உரையாடினார்.

இது குறித்து அரசு வெளியிட்டுள்ள செய்திக்குறிப்பு வருமாறு:-

மேட்டூர் அணை அதன் முழு கொள்ளளவை எட்டியுள்ளதால் உபரி நீர் திறந்துவிடப்படுவதைத் தொடர்ந்து தமிழ்நாடு அரசின் தலைமைச் செயலாளர் 31.07.2024 அன்று காவிரி ஆற்றுப்படுகை மாவட்ட ஆட்சியர் கருடன் காளையாபுரி வாயிலாக ஆய்வுக் கூட்டம் நடத்தி பொதுமக்களை பாதுகாக்க தேவையான முன்னெச்சரிக்கை நடவடிக்கைகள் மேற்கொள்ள அறிவுரை வழங்கினார். மேலும், கண்டன ஸ்பீடி அலுவலர்கள் தொடர்புடைய மாவட்டங்களுக்கு சென்று ஆயத்த நிலை, மீட்ட மற்றும் நிவாரண நடவடிக்கைகளை கண்காணிக்கவும் அறிவுறுத்தப்பட்டது.

நேற்று (02.08.2024) மாலை 4.00 மணி நிலைப்படி, மேட்டூர் அணையிலிருந்து 1.30,000 கன அடி உபரி நீர் வெளியேற்றப்பட்டு வரும் நிலையில், முதலமைச்சர் மு.க. ஸ்டாலின் அவர்கள் நேற்று (2.8.2024) சென்னை, எழிலகத்திலுள்ள வருவாய் மற்றும் பேரிடர் மேலாண்மைத் துறை வளாகத்திலுள்ள மாநில அவசரகால செயல்பாட்டு மையத்திற்கு வருகை புரிந்து, வெள்ள நிலைமை மற்றும் மேற்கொள்ளப்பட்டுள்ள பாதுகாப்பு நடவடிக்கைகள் குறித்து ஆய்வு செய்தார்.

இந்த ஆய்வின்போது, கூடுதல் தலைமைச் செயலாளர் / வருவாய் நிருவாக ஆணையர்



முதலமைச்சர் மு.க. ஸ்டாலின் அவர்கள் நேற்று (3.8.2024) சென்னை, எழிலகத்திலுள்ள, மாநில அவசரகால செயல்பாட்டு மையத்திற்கு நேரில் சென்று, மேட்டூர் அணையிலிருந்து காவிரி ஆற்றில் வெளியேற்றப்படும் அதிக அளவு உபரி நீரினால் ஏற்படும் பாதிப்புகளை எதிர்கொள்ள மேற்கொள்ளப்பட்டுள்ள நடவடிக்கைகள் குறித்து காணொலி வாயிலாக ஈரோடு, நாமக்கல், நாமக்கல், மயிலாடுதுறை மற்றும் கடலூர் மாவட்ட ஆட்சித் தலைவர்களுடன் ஆய்வு மேற்கொண்டார். இந்த ஆய்வின்போது, பொதுப்பணித் துறை அமைச்சர் எ.வ. வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், தலைமைச் செயலாளர் சிவ் தாஸ் மீனா, நாடாளுமன்ற உறுப்பினர் தயாநிதிமாறன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், வளர்ச்சி ஆணையர் / கூடுதல் தலைமைச் செயலாளர் நா. முருகானந்தம், வருவாய் மற்றும் பேரிடர் மேலாண்மைத் துறை முதன்மைச் செயலாளர் திருமதி பெ. அமுதா, பேரிடர் மேலாண்மைத் துறை இயக்குநர் வி. மோகனசந்திரன், மற்றும் அரசு உயர் அலுவலர்கள் உடனிருந்தனர்.

எஸ். கே. பிரபாகர், வெள்ள நிலைமை குறித்தும், மழை விபரம் குறித்தும், காவிரி ஆற்றில் வெளியேற்றப்படும் உபரி நீரின் அளவு, நிவாரண முகாம் களில் தங்க வைக்கப்பட்டுள்ள நபர்கள், நிலை நிறுத்தப்பட்டுள்ள மீட்டும் படைகள் மற்றும் நிவாரண நடவடிக்கைகள் குறித்து முதலமைச்சர் அவர்களிடம் எடுத்துக் கூறினார்.

1.54 கோடி செல்லிடப்பேசிகளுக்கு எச்சரிக்கை குறுஞ்செய்தி!

மேட்டூர் அணையிலிருந்து அதிக அளவு உபரி நீர் வெளியேற்றப்படுவதால், ஆற்றின் கரையோரங்களில் வசிக்கும் மக்களின் பாதுகாப்பு கருதி, பொதுவான எச்சரிக்கை நடைமுறை (CAP - Common Alert Protocol) மூலம் 1.54 கோடி செல்லிடப்பேசிகளுக்கு எச்சரிக்கை குறுஞ்செய்திகள் அனுப்பப்பட்டுள்ளது. தென்மேற்கு பருவமழையின்

காரணமாக பாதிப்பு ஏற்படும் பகுதிகளில் உடனடியாக மீட்டும் மற்றும் நிவாரணப் பணிகள் மேற்கொள்ளும் வகையில், தமிழ்நாடு பேரிடர் மீட்டும் படையினர் சார்ந்த 470 வீரர்கள் நிலைநிறுத்தப்பட்டு, திண்டுக்கல், மயிலாடுதுறை மற்றும் திருச்சிராப்பள்ளி மாவட்டங்களில் முன் கூட்டியே நிலைநிறுத்தப்பட்டுள்ளனர். மேலும், தேசிய பேரிடர் மீட்டும் படையினர் சார்ந்த 2 குழுக்கள் (60 நபர்கள்) நிலைநிறுத்தப்பட்டு கோயம்புத்தூர் மாவட்டங்களுக்கு அனுப்பி வைக்கப்பட்டுள்ள விபரங்கள் குறித்து முதலமைச்சர் கேட்டறிந்தார்.

மக்களுக்குத் தேவையான அடிப்படை வசதிகள்!

மேலும், வெள்ளத்தினால் பாதிக்கப்பட்டுள்ள பகுதிகளில் இருந்து மக்களை பாதுகாப்பாக கொண்டு வந்து 26 முகாம்களில் தங்க வைக்கப்பட்டுள்ளனர். வந்ததும் 4 மாவட்டங்

களில் உள்ள இந்த 26 முகாம்களில் 596 குடும்பங்களைச் சேர்ந்த 1621 நபர்கள் தங்க வைக்கப்பட்டுள்ளனர். மாநில அவசரகால செயல்பாட்டு மையத்திற்கு வருகை புரிந்த முதலமைச்சர் அவர்கள், ஈரோடு மாவட்டம், பவானி வட்டம், நகராட்சி துவக்கப்பள்ளி நிவாரண முகாம் மற்றும் நாமக்கல் மாவட்டம், பள்ளிப்பாளையம் வட்டம், செங்குந்தர் திருமண மண்டப நிவாரண முகாம் ஆகிய நிவாரண முகாம்களில் தங்க வைக்கப்பட்டுள்ள பொதுமக்களிடம் தொலைபேசி வாயிலாக தொடர்பு கொண்டு பேசி, அவர்களுக்கு அங்கு போதுமான உணவு, பாதுகாப்பான குடிநீர், மருத்துவ வசதி உள்ளிட்ட அடிப்படை வசதிகள் அனைத்தும் செய்து கொடுக்கப்பட்டுள்ளதா என்று கேட்டறிந்தார். அப்போது முகாம்களில் தங்கியுள்ள மக்கள், தங்களுக்கு தேவையான உணவு, மருத்துவ வசதி

உள்ளிட்ட அனைத்து வசதிகளும் முகாம்களில் செய்து தரப்பட்டுள்ளது என்றும், அதற்காக தமிழ்நாடு முதலமைச்சர் அவர்களுக்கு நன்றியினை தெரிவித்துக் கொண்டனர்.

மேலும், ஈரோடு மாவட்ட ஆட்சித் தலைவராக கோபால் சுன்கரா, நாமக்கல் மாவட்ட ஆட்சித் தலைவர் ச.உமா, மயிலாடுதுறை மாவட்ட ஆட்சித் தலைவர் ஏ.பி. மகாபாரதி, மற்றும் கடலூர் மாவட்ட ஆட்சித் தலைவர் சி.பி. ஆதித்யா செந்தில்குமார் ஆகியோரிடம் முதலமைச்சர் அவர்கள் தொலைபேசியில் தொடர்பு கொண்டு கள நிலை குறித்து கேட்டறிந்து, இந்த தண்ணீர் திறப்பின் காரணமாக ஒரு உயிரிழப்பு கூட ஏற்படாமல் தொடர்ந்து கண்காணிக்க வேண்டும் என்றும், உரிய நிவாரண நடவடிக்கைகளை விரைந்து மேற்கொள்ளுமாறு அறிவுறுத்தினார். மாவட்ட ஆட்சித் தலைவர்களிடம் முகாம்களில் தங்க வைக்கப்பட்டுள்ள மக்களுக்கு உணவு, குடிநீர் வசதி, மருத்துவ வசதி, படுக்கை வசதி, குழந்தைகளுக்குத் தேவையான பால், ரொட்டி உள்ளிட்ட அத்தியாவசியப் பொருட்கள் தேவையான அளவு இருப்பு வைக்கப்பட்டுள்ளதா என்பது குறித்து முதலமைச்சர் அவர்கள் கேட்டறிந்தார்.

முகாம்களுக்கு மாவட்ட ஆட்சித் தலைவர்கள் நேரில் செல்ல வேண்டும்!

அத்துடன், இரவு நேரங்களில் மிகவும் எச்சரிக்கையாக பணிபுரற்ற வேண்டும் என்றும், முகாம்களுக்கு மாவட்ட அளவில் முக்கிய அதிகாரிகளை பொறுப்பு அதிகாரிகளாக நியமித்து கண்காணிக்க வேண்டும் என்றும் அறிவுறுத்தினார். அத்துடன் மாவட்ட ஆட்சித் தலைவர்களும் தொடர்ந்து முகாம்களுக்கு நேரில் சென்று பார்வையிட்டு ஆய்வு செய்ய வேண்டும் என்று உத்தரவிட்டார்.

அடிப்படை வசதிகள் முன்னிட்டு பாதுகாப்பு!

காவிரி மற்றும் கொள்ளிடம் ஆறுகளில் நீர்வரத்து அபாயகரமான

அளவிற்கு உயர்ந்து வருகிறபோது மாவட்ட ஆட்சித் தலைவர்கள் பொதுமக்களுக்கு விழிப்புணர்வை ஏற்படுத்தி, எச்சரிக்கை செய்து, அவர்களை பாதுகாப்பாக முகாம்களுக்கு அழைத்து வரவேண்டும் என்று முதலமைச்சர் அவர்கள் உத்தரவிட்டார். மேலும், நாளை ஆடிப்பெருக்கை முன்னிட்டு, மக்கள் கூடும் இடங்களில் காவல்துறை, தீயணைப்பு துறை மூலம் போதிய பாதுகாப்பு வசதிகளை ஏற்படுத்தி தர செந்தில்குமார் ஆகியோரிடம் முதலமைச்சர் அவர்கள் தொலைபேசியில் தொடர்பு கொண்டு கள நிலை குறித்து கேட்டறிந்து, இந்த தண்ணீர் திறப்பின் காரணமாக ஒரு உயிரிழப்பு கூட ஏற்படாமல் தொடர்ந்து கண்காணிக்க வேண்டும் என்றும், உரிய நிவாரண நடவடிக்கைகளை விரைந்து மேற்கொள்ளுமாறு அறிவுறுத்தினார். மாவட்ட ஆட்சித் தலைவர்களிடம் முகாம்களில் தங்க வைக்கப்பட்டுள்ள மக்களுக்கு உணவு, குடிநீர் வசதி, மருத்துவ வசதி, படுக்கை வசதி, குழந்தைகளுக்குத் தேவையான பால், ரொட்டி உள்ளிட்ட அத்தியாவசியப் பொருட்கள் தேவையான அளவு இருப்பு வைக்கப்பட்டுள்ளதா என்பது குறித்து முதலமைச்சர் அவர்கள் கேட்டறிந்தார்.

இந்நிகழ்வின் போது, பொதுப்பணித்துறை அமைச்சர் எ.வ. வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.ஆர்.ராமச்சந்திரன், நாடாளுமன்ற உறுப்பினர் தயாநிதிமாறன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர், எஸ்.கே. பிரபாகர், வளர்ச்சி ஆணையர் / கூடுதல் தலைமைச் செயலாளர் நா. முருகானந்தம், வருவாய் மற்றும் பேரிடர் மேலாண்மைத் துறை முதன்மைச் செயலாளர் திருமதி. பெ. அமுதா, சமூக பாதுகாப்பு திட்ட ஆணையர் க.வி. முரளிதரன், பேரிடர் மேலாண்மை இயக்குநர் வி.மோகனசந்திரன் மற்றும் அரசு உயர் அலுவலர்கள் பங்கேற்றனர்.

இவ்வாறு அரசு செய்திக்குறிப்பில் குறிப்பிடப்பட்டுள்ளது.

2024 - 2025 ஆம் கல்வியாண்டிற்கான - சித்தா, ஆயுர்வேதா,

யுளானி, ஓமியோபதி மருத்துவப் பட்டப் படிப்புகளுக்கான மாணவர் சேர்க்கை!

இந்திய மருத்துவம் - ஓமியோபதி இயக்குநரகம் அறிவிப்பு!

சென்னை, ஆக.3-
தமிழ்நாட்டிலுள்ள அனைத்து அரசு மற்றும் சுயநிதி, இந்திய மருத்துவம் மற்றும் ஓமியோபதி மருத்துவ கல்லூரிகளில் உள்ள அரசு ஒதுக்கீட்டு இடங்கள், அகில இந்திய ஒதுக்கீட்டு இடங்கள் மற்றும் நிர்வாக ஒதுக்கீட்டு இடங்கள் அனைத்திற்கும், 2024-2025 ஆம் கல்வியாண்டிற்கான பி.ஏ.எம்.எஸ் / பி.எஸ்.எம். எஸ் / பி.எச்.எம்.எஸ் / பி.யு.எம்.எஸ் மருத்துவ பட்டப்படிப்புகளுக்கான சேர்க்கை பெற அனுமதிப்பதற்கான விண்ணப்பங்கள் தகுதியான நபர்களிடமிருந்து

வரவேற்கப்படுகின்றன. விண்ணப்பப்படிவம் மற்றும் தகவல் தொகுப்பேட்டினை 04.08.2024 முதல் 27.08.2024 முடிய மாலை 05.00 மணி வரை பதிவிறக்கம் செய்து கொள்ளலாம். பூர்த்தி செய்யப்பட்ட விண்ணப்பப்படிவம் தபால் / கூரியர் சேவை வாயிலாக பெறவோ அல்லது நேரில் சமர்ப்பிக்கவோ கடைசியாக: 27.08.2024 மாலை 05.30 மணி வரை. விண்ணப்பதாரர்கள் அரசு ஒதுக்கீட்டு இடங்கள், அகில இந்திய ஒதுக்கீட்டு இடங்கள் மற்றும் நிர்வாக ஒதுக்கீட்டு இடங்கள்

ஒவ்வொன்றிற்கும் தனித்தனியாக விண்ணப்பிக்க வேண்டும். விண்ணப்பப்படிவங்கள் சமர்ப்பிக்கவேண்டிய முகவரி: "செயலர், தேர்வுக்குழு, இந்திய மருத்துவம் மற்றும் ஓமியோபதி இயக்குநரகம், அறிஞர் அண்ணா அரசு மருத்துவமனை வளாகம், அருட்பாக்கம், சென்னை - 600 106." தேசியத் தேர்வு முகமையால் நடத்தப்படும் தேசிய தகுதி மற்றும் நுழைவுத் தேர்வு (இளநிலை மருத்துவம்) (NEET-UG) - 2024-ல் பெற்ற மதிப்பெண்களின் அடிப்படையில் மட்டுமே பி.ஏ.எம்.எஸ் / பி.எஸ்.எம்.எஸ் / பி.எச்.எம்.எஸ் / பி.யு.எம்.எஸ் மருத்துவ பட்டப்படிப்புகளுக்கான சேர்க்கை நடைபெறும். விண்ணப்பதாரர்களுக்கு கலந்தாய்வு நேர்முகமாக மட்டுமே நடைபெறும் மேலும் விண்ணப்பதாரர்கள் தங்கள் சொந்த செலவி

லேயே வரவேண்டும். கலந்தாய்வு தேதி, இடம் மற்றும் அனைத்து விவரங்களும் வலைதள முகவரி மூலமாக மட்டுமே அறிவிக்கப்படும்.

கலந்தாய்வு அன்று நேரில் வரத்தவறியவர்கள் தங்களது வாய்ப்பை இழந்துவிடுவார்கள்.

விண்ணப்பக் கட்டணம்: அரசு ஒதுக்கீட்டு இடங்கள் OC, BC, BCM, MBC/DNC பிரிவினருக்கு - ரூ.500/- SC, SCA & ST பிரிவினருக்கு - இல்லை. அகில இந்திய ஒதுக்கீட்டு இடங்கள் (அனைத்து பிரிவினர்) - ரூ.1000/- நிர்வாக ஒதுக்கீட்டு இடங்கள் (அனைத்து பிரிவினர்) - ரூ.1000/-

விண்ணப்பதாரர்கள் விண்ணப்பக் கட்டணத்தை எஸ்.பி.ஐ. (SBI) இ-சேவை வாயிலாக மட்டுமே செலுத்த வேண்டும்.

கடைசி தேதிக்குப்பின் பெறப்படும் விண்ணப்பங்கள் எக்ஸரணஸ் கொண்டும் ஏற்றுக்கொள்ளப்பட மாட்டாது. மேலும், தபால் / கூரியர் சேவையினால் ஏற்படும் காலதாமதத்திற்கு தேர்வுக்குழு பொறுப்பாகாது.

இவ்வாறு அரசின் செய்திக்குறிப்பில் கூறப்பட்டுள்ளது.

வயநாடு நிலச்சரிவு: மக்களின் தேவைகள் அறிந்து உதவ தமிழ்நாடு தயார்!

கேரளாவுக்கு சென்றுள்ள 2 ஐ.ஏ.எஸ். அதிகாரிகள் குழுவினரின் பணிகள் குறித்து கேட்டறிந்தேன்!

முதல்வர் மு.க.ஸ்டாலின் சமூக வலைதளப்பதிவு!

சென்னை, ஆக 3-
வயநாடு நிலச்சரிவில் பாதிக்கப்பட்டுள்ள மக்களின் தேவைகள் என்னென்ன என்பதை அறிந்து உதவத் தயாராக இருக்கிறது என்று அங்குள்ளவர்களிடம் கூறும்படியும், கேரளாவுக்குச் சென்றுள்ள 2 ஐ.ஏ.எஸ். அதிகாரி குழுவினரிடம் அறிவுறுத்தியதும் அவர்களின் பணிகள் குறித்தும் கேட்டறிந்தேன் என்று முதல்வர் மு.க.ஸ்டாலின் அவர்கள் பதிந்துள்ள சமூக வலைதளப் பதிவில் குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

வயநாடு நிலச்சரிவு - Wayanad

Landslide நிவாரணப் பணிகளுக்காகக் கேரளாவுக்குச் சென்றுள்ள நமது இரண்டு IAS அதிகாரிகள் தலைமையிலான குழுவினர் முழு முனைப்புடன் மீட்டும் பணிகளில் ஈடுபட்டு வருகின்றனர்.

அவர்களது பணிகள் குறித்துக் கேட்டறிந்ததோடு, தவிக்கும் கேரள மக்களின் தேவைகள் என்னென்ன என்பதை அறிந்து உதவத் தமிழ்நாடு தயாராக இருக்கிறது என்பதை அங்குள்ளவர்களிடம் கூறும்படி அறிவுறுத்தியுள்ளேன்.

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

4-ஆம் தேதி பம்மலில் நடைபெறுகிறது

காஞ்சிபுரம் வடக்கு மாவட்டக் கழக அவசர செயற்குழு உறுப்பினர்கள் கூட்டம்!

மாவட்ட செயலாளர் - அமைச்சர் தா.மோ.அன்பரசன் அறிவிப்பு!

காஞ்சிபுரம் வடக்கு மாவட்டக் கழக அவசர செயற்குழு உறுப்பினர்கள் கூட்டம் 04.08.2024 ஞாயிற்றுக்கிழமை பிற்பகல் 3.00 மணியளவில் பம்மல், இரட்டை பிள்ளையார் கோயில் சந்திப்பு அருகே அமைந்துள்ள எஸ்.எஸ்.மகால் திருமண மண்டபத்தில் மாவட்டக் கழக அவைத் தலைவர் துரைசாமி தலைமையிலும், மாவட்டக் கழக துணைச் செயலாளர்கள் இ.கருணாநிதி எம்.எல்.ஏ., வரலட்சுமி மதுகதனன், எம்.எல்.ஏ., து.மூர்த்தி, மற்றும் மாவட்ட பொருளாளர் வெ.விசுவநாதன் ஆகியோர் முன்னிலையிலும் நடைபெற உள்ளது.

இக்கூட்டத்தில் கழக நாடாளுமன்ற - சட்டமன்ற உறுப்பினர்கள், தலைமைச் செயற்குழு - பொதுக்குழு உறுப்பினர்கள், மாநகர - பகுதி - ஒன்றிய - நகர - பேரூர் கழகச் செயலாளர்கள், கழக அணிகளின் மாநில நிர்வாகிகள் - மாவட்ட அமைப்பாளர்கள், உள்ளாட்சி மன்றப் பிறுதிநிகள், சிறப்பு அழைப்பாளர்கள் உள்ளிட்ட கழகத்தினர் அனைவரும் தவறாமல் கலந்துக் கொண்டு சிறப்பிக்கும்படி அன்புடன் கேட்டுக்கொள்கிறேன்.

பொருள்:-

- வருகிற 7.8.2024 அன்று முதல்மூன்று கலைஞர் அவர்களின் 6-ஆம் ஆண்டு நினைவு நாள் - சென்னை நகர நிர்வாக இயக்குநர் பங்கேற்பு.
- வருகிற 18.8.2024 அன்று தமிழ்நாடு முதல்வர் அவர்கள் நமது மாவட்டத்திற்கு வருகை.
- கழக இளைஞர் அணியில், வீடு வீடாகச் சென்று வாட்டு - கிளைகள் வாரியாக புதிய உறுப்பினர்கள் சேர்ப்பது சம்மந்தமாக.
- கழக ஆக்கப் பணிகள்.

அமைச்சர் தா.மோ.அன்பரசன்

செயலாளர், காஞ்சிபுரம் வடக்கு மாவட்ட தி.மு.க.



ஒழுங்கு நடவடிக்கை!

கழகத்திலிருந்து நிரந்தரமாக நீக்கம்

தலைமைக் கழக அறிவிப்பு

புதுக்கோட்டை தெற்கு மாவட்ட விவசாய அணி அமைப்பாளர் சுந்தரபாண்டியன் கழகக் கடற்பாட்டை மீறியும், கழகத்திற்கு அவப்பயர் ஏற்படும் வகையிலும் செயல்பட்டு வந்ததால், அவர் அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் நிரந்தரமாக நீக்கி (Dismiss) வைக்கப்படுகிறார். இவ்வேடு கழகத்தினர் எந்தத் தொடர்பும் வைத்துக் கொள்ளக் கூடாது என கேட்டுக் கொள்ளப்படுகிறார்கள்.

"அண்ணா அறிவாலயம்" என்னை - 600 018

நாள் - 02.08.2024

துரைமுருகன் பொதுச் செயலாளர்.

தி.மு.க.



திருவள்ளூர் மாவட்டம் திருத்தணி பெரியார் நகரைச் சேர்ந்த யுவராஜ் என்பவரின் மகள் குரானபிரியா சென்னை பல்கலைக்கழகத்தில் உளவியல் பிரிவில் கல்வி பயில போதிய நிதி வசதி இல்லை என யுவராஜ் தனது குடும்பத்துடன் தோளாம்பேட்டையில் உள்ள அன்பகத்திற்கு சென்று உதவி கேட்டதைத் தொடர்ந்து இளைஞனின் செயலாளரும், இளைஞர் நலன் மற்றும் விளையாட்டுத்துறை அமைச்சருமான உதயநிதி ஸ்டாலின் அவர்கள் நிதி உதவியளித்து உத்தரவிட்டதைத் தொடர்ந்து திருத்தணி சட்டமன்ற அலுவலகத்தில் குரானபிரியாவை வரவழைத்து கல்வி செலவிற்கான பணத்தைத் திருவள்ளூர் மேற்கு மாவட்டச் செயலாளரும் சட்டமன்ற உறுப்பினருமான திருத்தணி எஸ்.சந்திரன் வழங்கினார்.